



नव्या पिढीतील नवे नेतृत्व निर्माण करण्याची गरज

- शरद पवार : यंत्रमाग ते पॉवरलुमपर्यंत प्रगतीचा प्रवास
- कामगार, सहकार चळवळीला सोलापुरातूनच सुरुवात
- सोलापूरने जपली राष्ट्रीय व सामाजिक एकता

तथा वृत्तसेवा, सोलापूर, दि. १६ नोव्हेंबर

स्व.शंकरराव मोहिते-पाटील यांनी सहकारातून साखर कारखाना उभा केला, तेव्हापासून सोलापूर शहर-जिल्ह्याचे नाव देशाच्या पटलावर आहे. सोलापूरचे सुपुत्र सुशीलकुमार शिंदे यांनी केंद्रीय गृहमंत्री पदासह देशपातळीवर विविध जबाबदाऱ्या पार पाडल्या. तसेच समाजाचे हित सांभाळून जिल्ह्यातील अन्य नेतेमंडळींनीही सोलापूरचे नावलौकिक केले.

आता सोलापूरला नव्या पिढीतील नवे नेतृत्व निर्माण करण्याची गरज आहे, असे प्रतिपादन माजी केंद्रीय कृषीमंत्री खा.शरद पवार यांनी सोलापुरात बोलताना केले.

एका साखगी कार्यक्रमाच्या निमित्ताने ते रविवार, दि.१६ नोव्हेंबर २०२५ रोजी सोलापुरात आले होते. यावेळी बोलताना ते पुढे म्हणाले की, सुशीलकुमार शिंदे यांनी सोलापूर जिल्ह्यासाठी आयुष्य वेचले. अनेक नेत्यांना उभारी दिली. महानगरपालिकेत

स्व.प्रा.पुर्णचंद्र पुंजाल, स्व.बंडप्पा मुनाळे, माजी आमदार नरसय्या आडम यांच्यासह अनेकांक नेत्यांनी सोलापूर शहराची सामाजिक बांधिलकी सांभाळली. त्यांनी सांभाळलेली जबाबदारी वाखण्याजोगी होती.


भारत देशामध्ये सोलापूर हे एकमेव असे शहर आहे. जे पारतंत्र्यातही तीन दिवस स्वातंत्र्य उपभोगले आहे. सहकार आणि वसोद्योग क्षेत्रात क्रांती करत सोलापूरचे नाव देशाच्या आणि



जगाच्या पाठीवर कोरले गेले. यंत्रमागपासून ते पॉवरलुम असा क्रांतिकारी प्रवास केला. सोलापूर हे कामगारांचे, कष्टकऱ्यांचे शहर म्हणून ओळखले जाते. कामगार चळवळच नव्हे तर सहकार चळवळही सोलापूर जिल्ह्याने पहिल्यांदा सुरु केले. सोलापूरने राष्ट्रीय व सामाजिक एकता जपली. याची प्रेरणा सर्वांनी घ्यावी, असे आवाहनही त्यांनी केले.

शरद पवार यांचे नाव ऐकताच मला धडकी भरते

- सुशिलकुमार शिंदे : आमच्या कामाचे क्रेडिट आम्ही घेणार
- दुर्दैवाने पक्ष तुटले गेले परंतु पवार आजही आमचे नेते
- दिग्गज नेत्यांच्या सहवासाने आमचे राजकारण सुरु



तथा वृत्तसेवा, सोलापूर, दि. १६ नोव्हेंबर -

देशाचे नेते, राष्ट्रवादी काँग्रेसचे सर्वेसर्वा खा.शरद पवार हे आमचे नेते आहेत, त्यांच्यामुळेच मी राजकारणात आलो. राजकारणात आलो नसतो तर, आम्हाला कोण विचारले नसते. त्यामुळे शरद पवार यांचे नाव ऐकताच मला जणू धडकी भरते, असे स्पष्ट मत माजी केंद्रीय गृहमंत्री सुशीलकुमार शिंदे यांनी व्यक्त केले.

सोलापुरात आयोजित एका

खासगी कार्यक्रमाप्रसंगी माजी केंद्रीय कृषीमंत्री खा.शरद पवार आणि सुशीलकुमार शिंदे हे दोघे एकाच व्यासपीठावर आले होते. यावेळी बोलताना ते पुढे म्हणाले की, खा.शरद पवार हे राजकारणातील चाणक्य आहेत. एकाच पक्षात राजकारण सुरु केल्यानंतर दुर्दैवाने, कालांतराने आमचे पक्ष तुटले गेले. आम्ही वेगळे झालो. परंतु आजही ते आमचे नेते आहेत. इतके वय झाले, तरीही खा.शरद पवार हे अजून म नावे तरुण आहेत. मी त्यांच्यापेक्षा

साडेआठ महिन्याने लहान आहे. ते अजूनही कष्ट घेतात. हे पाहून एक ऊर्जा मिळते. त्यांच्यामुळे राजकारणात येऊन अनेक कामे करता आली. कार्यकर्ते घडवता आले. त्यामुळे आमच्या कामाचे क्रेडिट आम्ही घेणारच, असे सांगायलाही शिंदे विस्मरले नाहीत.

सोलापूर जिल्ह्यात वि.गु. शिवदारे, शंकरराव मोहिते-पाटील, बाबूराव चाकोते, नामदेवराव जगाताप, मनियार यांच्या सारखे दिग्गज नेते होऊन गेले. त्यांच्या विचाराने

सोलापूरची जडणघडण झाली. अशा नेत्यांच्या विचारसरणीने सोलापूरचा विकास आणि नावलौकिक झाला. अशा दिग्गज नेत्यांच्या सहवासाने आमचे राजकारण सुरु झाले, असेही त्यांनी सांगितले.

यावेळी खा. धैर्यशील मोहिते-पाटील, खा.प्रणिती शिंदे, आ.अभिजित पाटील, आ.राजू खरे, आ.नारायण पाटील आदी उपस्थित होते.

विचारपुष्प



हिंदुत्व हे सत्याच्या अखंड शोधाचे दुसरे नाव आहे. याचा प्रवाह आज मंदावला असेल आणि परिवर्तनाप्रति असंवेदनशील झाला असेल तर याचा अर्थ हा आहे की, आपण शिथिल झालो आहोत. ज्या दिवशी ही शिथिलता दूर होईल, त्या दिवशी हिंदुत्व आपल्या संपूर्ण शक्तिनिशी विश्वास प्रबंड स्फोट करेल, जो भूतकाळात कधीही झालेला नसेल. बंधूंनी, स्फोटाचा क्षण जवळ आला आहे. त्याच्या स्वागतासाठी आपण सर्वांनी कंबर कसली पाहिजे.

कुप्प. सी. सुदर्शनजी

रा. स्व. संघाचे पाचवे सरसंघचालक

विनम्र अभिवादन



पंजाब केसरी लाला लजपत राय यांची आज पुण्यतिथी

सुकमात तीन जहाल माओवाद्यांचा खात्मा

◆ सुकमा, १६ नोव्हेंबर

छत्तीसगडच्या सुकमा जिल्ह्यात रविवारी झालेल्या चकमकीत सुरक्षा दलाने तीन माओवाद्यांचा खात्मा केला. त्यांच्या शिरावर एकूण १५ लाख रुपयांचे बक्षीस होते, अशी माहिती पोलिसांनी दिली.

जिल्हा राखीव रक्षक दलाचे जवान नक्षलविरोधी मोहीम राबवत असताना चित्तगुफा पोलिस ठाणे हद्द आणि भेज्जीच्या सीमेवरील तुमलापाड गावाजवळील टेकड्यांमध्ये ही चकमक झडली. या परिसरात माओवाद्यांची उपस्थिती असल्याची गुप्तचर माहिती मिळाली होती, अशी माहिती सुकमाचे पोलिस अधीक्षक किरण चव्हाण यांनी दिली. सुरक्षा दल आणि माओवाद्यांमध्ये बराच वेळ थांबून-थांबून गोळीबार झाला. त्यानंतर घटनास्थळावर दोन महिलांसह एकूण तीन माओवाद्यांचे मृतदेह आढळले. घटनास्थळावरून ३०३ रायफल, बॅरल ग्रेनेड लॉंचर, इतर शस्त्रे आणि स्फोटकांचा साठा जप्त करण्यात आल्याचे अधिकाऱ्याने सांगितले.

◀(वृत्तसंस्था)

स्थानिक स्वराज्य संस्थांच्या निवडणुकीसाठी

राजकीय हालचालींना वेग

युतीचा निर्णय मंगळवारपर्यंत | कार्यकर्त्यांचा उत्साह शिगेला



◆ मुंबई, १६ नोव्हेंबर

राज्यात स्थानिक स्वराज्य संस्थेच्या निवडणुकीची घोषणा झाल्यापासून नेते, आमदार, मंत्री आपापल्या मतदारसंघातील स्थानिक स्वराज्य संस्थांची निवडणूक जिंकण्यासाठी ताकद पाणाला लावत आहे. जिल्हापातळीवर राजकीय हालचालींना आता वेग आला. राज्यात सत्ताधारी आणि विरोधक स्थानिक पातळीवर काही ठिकाणी एकत्र निवडणूका लढवत असताना मंगळवारी चित्र स्पष्ट होणार असल्याचे मुख्यमंत्री देवेंद्र फडणवीस यांनी सांगितले.

महाविकास आघाडीतील घटकपक्ष काँग्रेसने स्वबळावर लढण्याचा निर्णय घेतला, तर शरद पवार गटात अद्यापही गोंधळाची परिस्थिती आहे. निवडणुका एकत्र लढण्यासंदर्भात मुख्यमंत्री फडणवीस यांनी रविवारी पुणे येथे सांगितले की, स्थानिक पातळीवर आमची चर्चा सुरू आहे. काही ठिकाणी महायुती झालेली आहे, तर काही जिल्ह्यांत ती झालेली नाही. स्थानिक स्तरावर हे सगळे निर्णय होत आहेत. त्यामुळे मंगळवारपर्यंत चित्र स्पष्ट होईल. नगरपरिषद, नगरपंचायतीसाठी जिल्हास्तरावर सोयीनुसार निर्णय घेण्याचे अधिकार दिलेले असले, तरी निवडून येणारा उमेदवार हा

स्थानिक परिस्थितीनुसार निर्णय

ही जिल्हा स्तरावरील निवडणूक आहे, राज्याची नाही. त्यामुळे स्थानिक परिस्थितीनुसार निर्णय घेतले जात आहे. निवडणूक लढण्यासाठी महापालिकेतील निकष वेगळे असतात. ही मोठी शहरे असतात. इतर ठिकाणी शक्य असेल तिथे युती राहिल आणि स्थानिक निवडणुकीत भाजपाच राज्यात एक नंबरचा पक्ष असेल असा दावा मुख्यमंत्र्यांनी केला.

युतीचे गणित जुळवून आणणार : प्रफुल्ल पटेल

राष्ट्रवादी काँग्रेसचे नेते प्रफुल्ल पटेल म्हणाले, नऊ वर्षांनंतर स्थानिक स्वराज्य संस्थेच्या निवडणुका होत असल्याने तिन्ही घटकपक्षांचे कार्यकर्ते उत्सुक आहेत. स्थानिक स्तरावर काही वेगळी परिस्थिती निर्माण होऊ शकते. त्यामुळे तिथला निर्णय तिथेच घ्यावा लागेल. स्थानिक पातळीवर युतीचे गणित जुळून आणण्याचे प्रयत्न सुरू आहे. भंडारा आणि गोंदिया जिल्ह्यातील निवडणुका आम्ही स्वबळावरच लढत आहोत.

महायुतीचाच असेल. जागावाटप जिल्हा पातळीवर होते. त्यामुळे जिल्हा स्तरावर त्या-त्या पक्षांनी एकत्र येऊन कोणत्या पक्षासोबत निवडणूक लढवायची हे ठरवलेले

आहे. जिथे शक्य आहे, तिथे महायुतीतील पक्ष एकत्र लढत आहे. जिथे महायुती झाली नाही, तरी आपल्यासमोर लढणारे पक्ष हे आपले मित्रपक्ष आहे. ▶(वृत्तसंस्था)

त्यांचा आणि माझा पक्ष निर्णय घ्यायला स्वतंत्र



उद्धव ठाकरेची सावध प्रतिक्रिया

मुंबई महापालिका निवडणूक स्वबळावर लढण्याचा काँग्रेसच्या निष्ठावर बोलताना उद्धव ठाकरेंनी त्यांचा पक्ष आणि माझा पक्ष निर्णय घ्यायला स्वतंत्र आहे, अशी सावध प्रतिक्रिया दिली. उबाठा आमदार हारून शेख यांनी आयोजित केलेल्या आमदार चषकासंबंधीची माहिती देण्यासाठी आयोजित पत्रकार परिषदेत ते बोलत होते. काँग्रेसने मुंबई महापालिका निवडणूक स्वबळावर लढण्याचे जाहीर केल्याबाबत ठाकरेंना प्रश्न विचारण्यात आला, त्यावर बोलताना उद्धव ठाकरेंनी फार जोर न देता, काँग्रेसवर पलटवार करण्याचा प्रयत्न केला नाही. महाविकास आघाडीत फूट पडली असे दिसत असल्याच्या प्रश्नालाही ठाकरेंनी बगल दिली. नेहमी आक्रमक असणारे ठाकरे काँग्रेसच्या प्रश्नावर यावेळी बँकफूटवर दिसले.

‘एमवाय’ समीकरणाने लालूंच्या घरात ‘यादवी’

श्यामकांत जहागीरदार

◆ नवी दिल्ली, १६ नोव्हेंबर

लालुप्रसाद यादव यांनी बिहारमध्ये संपूर्ण राजकारण मुस्लिम-यादव (एमवाय) या दोन जाती आणि धर्मसमूहाच्या आधारावर केले, यात त्यांना यशही आले. पण आता याच एमवाय समीकरणानी त्यांच्या घरात यादवी निर्माण झाली.

लालुप्रसादांची कन्या सिंगाप्रनिवासी रोहिणी आचार्य यांनी राजदच्या बिहारमधील दारुण पराभवानंतर आपल्या कुटुंबाशी संबंध तोडण्याची तसेच राजकारण संन्यासाची घोषणा केली आहे. यासाठी त्यांनी तेजस्वी यादव यांचे निकटवर्ती संजय यादव आणि स्मीजखान यांना

जबाबदार धरले आहे. संजय यादव हे यादव तर, स्मीजखान हे मुस्लिम आहेत. म्हणजे ज्या एमवाय समीकरणाने लालुप्रसादांनी बिहारवर अनेक वर्षे राज्य केले, त्या एमवाय समीकरणाने लालुप्रसादांचे घर फोडले आहे.

वडील लालू प्रसाद यादव यांना मूत्रपिंड देऊन मोठे पाप केले, असा पश्चाताप रोहिणी आचार्य यांनी सोशल मीडियावर व्यक्त केला. कोट्यवधी रुपये आणि तिकिटाच्या बदल्यात वडील लालू प्रसाद यादव यांना त्यांची चाणेरडी किडनी दिली, असा टोमणाही मारण्यात आल्याचा दावा रोहिणी यांनी केला. बिहार विधानसभे निवडणुकीच्या आधीच राजदमध्ये फूट पडली होती. लालुप्रसादांचे ज्येष्ठ पुत्र

तेजप्रताप यादव यांची पक्षातून तसेच कुटुंबातूनही हकालपट्टी करण्यात आली. आपल्या हकालपट्टीचे खापर तेजप्रताप यादव यांनी संजय यादव यांच्यावर फोडले होते. संजय यादव यांनी आपल्या भावाभावात फूट पाडली. लहान भाऊ तेजस्वीला ते भेट देत नाही, असा आरोप तेजप्रताप यादव यांनी केला होता. एवढेच नाही तर संजय यादव यांचा उल्लेख जयचंद असाही केला होता.

लालुप्रसाद यादवांना आपली किडनी देऊन जीवदान देणाऱ्या रोहिणी आचार्य यांनी निवडणुकीच्या प्रचारादरम्यानच संजय यादव यांच्यावर आरोप केला होता. तेजस्वी यादव यांच्या बिहार अधिकार यात्रेदरम्यान त्यांच्या बसमध्ये पहिल्या आसनावर



संजय यादव विराजमान असल्याचे छायाचित्र प्रसिद्ध झाले होते. यावरून रोहिणी आचार्य यांनी त्यांच्यावर हल्ला चढवला होता.

बिहार विधानसभा निवडणुकीत १४३ जागा लढवणारी राजद फक्त २५ जागा जिंकू शकली. महाआघाडीचे मुख्यमंत्रिपदाचे उमेदवार तेजस्वी यादव यांचा निवडणुकीत कसाबसा विजय झाला. सुरुवातीला अनेक फेऱ्यांत तेजस्वी यादव मार्गे पडले होते. त्यामुळे ते पराभूत होतील, असे वाटत होते. पण, अखेर ते विजयी झाले. ■



१९२५-२०२५

श्रध्देय श्रीमान
भाऊसाहेब
गांधी
जन्मशताब्दी
महोत्सव २०२५



अपरिग्रह-मूल्यांची तेजस्वी ओळख !

अपरिग्रहाच्या निवांत छायेत, तुमचे जीवन फुलले सेवेतील निःस्वार्थता आणि शिक्षणातील धर्मभाव, यातून उमटली अद्वितीय साधना गुरुकुलातील प्रत्येक दालनात घुमतो आजही आपल्या, वचनांचा नाद विनय, श्रद्धा, समाधान – या त्रयीने, तुमच्या व्यक्तित्वाचा प्रकाश या जन्मशताब्दीच्या दिव्य क्षणी, आपल्याला सादर कृतज्ञ अभिवादन !

वालचंद शिक्षण समूह, सोलापूर

▶ महत्वाचे...

बार्षीत नगराध्यक्षासाठी एक तर नगरसेवकासाठी ६४ अर्ज दाखल

तथा वृत्तसेवा,
बार्षी, दि.१६ नोव्हेंबर-
बार्षी नगरपरिषदेच्या सार्वत्रिक निवडणुकीसाठी उमेदवारी अर्ज दाखल करण्याच्या सातव्या दिवशी म्हणजे रविवार दि. १६ नोव्हेंबर रोजी, भाजपचे २६ , शिवसेना (उद्धव बाळासाहेब ठाकरे) गटाचे २२, काँग्रेस (आय) १ व अपक्ष १५ उमेदवारांनी आपले उमेदवारी अर्ज दाखल केल्याची माहिती निवडणूक निर्णय अधिकारी तथा उपजिल्हाधिकारी अमोलसिंह भोसले यांनी दिली.
रविवार सुट्टीचा दिवस असताना सुद्धा इच्छुक उमेदवार व त्यांच्या सम र्थकांनी उमेदवारी अर्ज दाखल करण्यासाठी बार्षी नगरपरिषद परिसरात गर्दी केली होती.

या निवडणुकीत काँग्रेसची वेगळी चूल
काँग्रेसने महाविकास आघाडीत सामील न होता, स्वबळावर लढण्याचा निर्णय घेतला आहे. या निर्णयाप्रमाणे प्रभाग क्रमांक १९ ब मधून काँग्रेसचे अजित कांबळे यांनी आपला उमेदवारी अर्ज दाखल केला. प्रभाग क्रमांक १६ ब राजश्री देशमुख, ६ ब नागेश अक्कलकोटे, २१ ब अमोल डिसले, ५ ब राजू घोंगाने, १९ ब अजित कांबळे, १४ ब विशाल बागल, १४ लक्ष्मीबाई गव्हाणे, २१ अ सुनीता डमरे, २१ ब दिलीप कुमार डमरे, १६ अ रोहिणी भोसले, १५ ब तायराबी शेख, १६ ब मनीषा निकम, १९ ब भारत पवार, १अ चांगुना जाधव, १५ ब रागिनी पाचपुते, ३ अ प्रशांत घोडके, १० ब उर्मिला मुळे, १२ अ भागीरथी त्रिंबके, २ अ अनुराधा वाणी, १२ ब संतोष बारंगुळे, १८ ब कांचन मोहिते, ३ अ कुमार माळी, १७ ब किरण गव्हाणे, १५ अ मेहंदीमिया लांडगे, १४ अ मनीषा पोफळे, १५ ब स्वाती पाचपुते, ३ ब अर्चना बारस्कर, ३ ब साक्षी घोडके, ८ अ भायश्री बोंडवे, ७ ब मीरा नाळे, १३ ब एजाज शेख, १६ ब स्वाती पिंगळे, १९ अ शारदा गायकवाड, ३ अ अनिकेत कारंडे, ८ अ सुजाता मस्के, १४ अ रिजवाना शेख, ९ अ सुमय्या मोमीन, ४ अ युवराज वाघमारे, २ ब सुनीता ढोणे, २ अ अनुरथ वाणी, २० ब मोहम्मिन सौदागर, ८ ब देविदास शेठे, ८ अ संगीता शेठे, ८ ब तुलसीदास मस्के, ५ ब भगवंत घोंगाने, ५ ब वरेंद्र शिराळ १ अ कांताबाई मोहिते आर्दानी आपले उमेदवारी अर्ज दाखल केले आहेत.



मोडनिंब उड्डाणपुलावरील डिजिटल फलक अखेर हटवले
मोडनिंब, दि. १६ नोव्हेंबर-
सोलापूर पुणे महामार्गावरील मोडनिंब (ता.माढा) येथील उड्डाणपुलाच्या दर्शनी भागावर तसेच पुलाखाली बसविण्यात आलेले डिजिटल, जाहिरात फलक अखेर हटवण्यात आले आहेत. या फलकांमुळे वाहनचालकांचे लक्ष विचलित होत होते. परिणामी अपघाताचा धोका निर्माण झाल्याची तक्रार नागरिकांकडून सातत्याने होत होती.उड्डाणपुलाजवळील पेट्रोलपंप परिसर, एसटी स्टँड, उमा विद्यालय तसेच हॉटेल पंचरत्न चौक परिसरात पुलाच्या भिंतीवर आणि खाली दोन्ही बाजूंना तब्बल २० ते २२ विविध प्रकारचे डिजिटल फलक लावण्यात आले होते.नागरिकांच्या मागणीची दखल घेत अखेर संबंधित विभागाने हे सर्व डिजिटल फलक हटवण्याची कारवाई केली. या कारवाईमुळे नागरिकांनी समाधान व्यक्त केले आहे. या महामार्गावर शेटफळ, मोडनिंब, वरवडे, वेणेगाव येथील तसेच उड्डाण पुलावर ठिकठिकाणी खड्डे पडले आहेत. अनेक ठिकाणी रस्ता खचला आहे. या बाबींकडे देखभाल दुरुस्ती विभाग जाणीवपूर्वक दुर्लक्ष करत आहे, अशी नागरिकांची तक्रार आहे.

▶ निधन वार्ता...

विठ्ठल वाघमारे
सोलापूर, दि. १६ नोव्हेंबर-
जुना विजापूर नाका येथील रहवासी विठ्ठल धर्मा वाघमारे (वय ९५) यांचे वृद्धापकाळाने निधन झाले. त्यांच्या पश्चात पत्नी, पाच मुले, तीन मुली, सुना, जावई, नातवंडे असा परिवार आहे. सामाजिक कार्यकर्ते कैलास वाघमारे यांचे वडील होते. त्यांच्यावर मोदी स्मशानभूमी येथे अंत्यसंस्कार करण्यात आले

अन्वर कमिशनर
सोलापूर, दि. १६ नोव्हेंबर-
जुन्या काळातील एम.आर. व साहिल नगर येथील रहिवासी, खादिमाने उर्दू फोरम व बज्मे गालीबचे संचालक अन्वर हुसेन कमिशनर (वय ७०) यांचे निधन झाले. सकाळी ११ वाजता जडेसाब कब्रस्तान येथे नमाजे जनाजा ऊदा करून तेथेच दफन करण्यात आले. त्यांच्या पश्चात दोन भाऊ, पत्नी, एक मुलगा, दोन विवाहित मुली नातवंडे असा परिवार आहे. काँग्रेसचे नेते फारूक कमिशनर यांचे ते मोठे भाऊ होते. ते ऊर्दूचे लघु कथाकार होते व उत्तम सूत्रसंचालन करून अनेक मुशायरे गाजविले.

तथा वृत्तसेवा,
पंढरपूर, दि.१६ नोव्हेंबर -
पंढरपूर नगरपालिका निवडणूकीसाठी तिर्थक्षेत्र विकास आघाडीचा नगराध्यक्षपदाचा उमेदवार म्हणून डॉ.प्रणिता भालके यांनी आपला उमेदवारी अर्ज रविवारी दाखल केला आहे. दुसरीकडे बंडखोरी होऊ नये याची परिचाराकांकडून दक्षता घेण्यात येत असल्याने भाजपकडून नगराध्यक्ष पदाच्या उमेदवाराबाबत अद्याप सस्पेन्स राखण्यात आला आहे. उमेदवारी अर्ज दाखल करण्याच्या शेवटच्या दिवशीच सोमवारी भाजपाचा उमेदवार जाहीर होवून तो उमेदवारी अर्ज दाखल करणार असल्याचे परिचाराकांच्या गोटातून सांगितले जात आहे.

पंढरपूर नगरपालिका निवडणुकीचे पडघम जोरदार वाजू लागलेले आहे. या निवडणुकीत सत्ताधारी परिचाराकांच्या भाजप विरोधात विरोधी गटाच्या तीर्थक्षेत्र विकास आघाडीचे आव्हान असणार आहे. भाजपकडून नगराध्यक्षपदासाठी वैशाली वाळुंबरक, साधना भोसले आणि शामल शिरसाट या तीन उमेदवारांमध्ये रस्सीखेच सुरु आहे.

दरम्यान शनिवारी सोलापूर जिल्ह्याचे पालकमंत्री जयकुमार गोरे यांनी पंढरपूर दौऱ्यात सोलापूर जिल्ह्यातील सर्व नगरपालिकांच्या निवडणूका भाजपा स्वबळावर आणि कमळ चिन्हावर लढविणार असल्याचे सांगितले होते. या बरोबरच नगराध्यक्षपदाच्या उम दवारांची भाजपाकडून नावे देखील कन्फर्म करण्यात आली असून ती मुंबई येथे श्रेष्ठीकडे पाठविण्यात आल्याचे पालकमंत्र्यांनी सांगितले होते. त्यामुळे पंढरपूर पालिकेच्या नगराध्यक्षपदासाठी भाजपाकडून कोणाचे नाव कन्फर्म करण्यात आले आहे या बाबतची उत्सुकता निर्माण झालेली आहे.

एकता महिला मंच, बार्षी तालुका कार्यकारिणीची निवड जाहीर

तथा वृत्तसेवा,
बार्षी, दि. १६ नोव्हेंबर-
महिला सक्षमीकरणाच्या उद्दिष्टाने बार्षी तालुक्यात 'एकता महिला मंच' च्या २०२५-२०२६ वर्षांसाठीच्या नवीन कार्यकारिणीची निवड प्रक्रिया नुकतीच पार पडली. तालुक्यातील महिलांना प्रेरणा आणि बळ देणाऱ्या या व्यासपीठाची ही पहिलीच सक्रिय कार्यकारिणी आहे. ही प्रक्रिया प्रभाकर क्षीरसागर (एकता महिला मंच) यांच्या अध्यक्षतेखाली एकमताने पूर्ण झाली. नवनियुक्त पदाधिकाऱ्यांची यादी बार्षी तालुक्यातील सर्व सदस्यांनी एकत्र येत ११ प्रमुख पदाधिकारी आणि कार्यकारिणी सदस्यांची निवड सर्वानुमते केली आहे. नवनियुक्त पदाधिकारी पुढीलप्रमाणे : तालुका प्रमुख

कविता दसवंत, तालुका उपप्रमुख नुरजहा शेख, तालुका सचिव जास्मिन शेख, तालुका कोषाध्यक्ष रेश्मा मुकटे, तालुका प्रसिद्धीप्रमुख गीतांजली जोशी, तालुका संघटन सचिव लक्ष्मी सुतार, तालुका कार्यकारिणी सभासद वसुधा कुंभार, तालुका कार्यकारिणी सभासद रीना गुरव, तालुका कार्यकारिणी सभासद स्वाती चव्हाण, तालुका कार्यकारिणी सभासद सानिया सय्यद, तालुका कार्यकारिणी सभासद शबनम सय्यद. एकमताने झालेल्या निवडीमुळे 'एकता महिला मंच' बार्षी तालुक्यात महिलांच्या प्रश्नांना वाचा फोडण्यासाठी, त्यांना सामाजिक, आर्थिक व शैक्षणिक क्षेत्रांत सक्षम करण्यासाठी महत्त्वपूर्ण भूमिका बजावेल. ही निवड बार्षीच्या महिला चळवळीला नवी दिशा देणारी ठरणार आहे.

अध्यक्षासाठी १४; सदस्यांसाठी १५३९ अर्ज दाखल आज अर्ज दाखलचा शेवटचा दिवस; प्रशासनावर येणार ताण

तथा वृत्तसेवा,
सोलापूर, दि. १६ नोव्हेंबर-
सोलापुरातील ११ नगरपालिका आणि १ नगरपरिषदेसाठी रविवारपर्यंत जिल्ह्यातून अध्यक्षपदांसाठी १४ तर सदस्यपदांसाठी १५३९ अर्ज दाखल झाले आहेत. ऑफलाईनद्वारे अध्यक्षांसाठी १७ तर सदस्यपदांसाठी ३१५ अर्ज दाखल झाले आहेत. सोमवार, दि.१७ नोव्हेंबर ही अर्ज भरण्याची शेवटची तारीख आहे. आजच्या दिवशी अर्ज दाखल करण्यासाठी कार्यकर्त्यांची भाऊगर्दी होणार आहे. त्यामुळे प्रशासनावर चांगलाच ताण येण्याची शक्यता आहे.

एकीकडे राजकीय पक्षांकडून उमेदवार जाहीर करून उमेदवारी अर्ज दाखल करण्याच्या हालचाली सुरु आहेत. तर दुसरीकडे उमेदवारी अर्ज दाखल करून घेणे, आदर्श आचारसंहितेची अंमलबजावणी, निवडणूक प्रक्रिया व प्रत्यक्ष मतदान प्रक्रिया राबविणे यासाठी प्रशासनाकडून युध्दपातळीवर तयारी केली जात आहे. सोमवारी मोठी गर्दी होण्याची शक्यता असल्याने प्रशासनाकडूनही मनुष्यबळ

तथा वृत्तसेवा,
वैराग, दि. १६ नोव्हेंबर-

भैरवनाथ माध्यमिक विद्यालय गुळपोळी मध्ये रौप्य महोत्सवी वर्षानिमित्त महासंगणकाचे जनक पद्मभूषण डॉक्टर विजय भटकर यांचा अभिष्टचिंतन सोहळा व ग्रंथ तुला कार्यक्रम संपन्न झाला. डॉक्टर विजय भटकर यांच्या हस्ते पद्मभूषण डॉक्टर विजय भटकर स्किल स्कूलचे उद्घाटन करण्यात आले. तसेच रौप्य महोत्सवी वर्षाचे औचित्य साधून प्रशालेच्या माजी विद्यार्थ्यांचा सन्मान डॉक्टर विजय भटकर यांच्या हस्ते करण्यात आला. बारामती इकोसिस्टीम अँड टेक्नॉलॉजी प्रायव्हेट लिमिटेड संस्थापक अभिमन्यू नागवडे यांनी प्रशालेतील विद्यार्थ्यांना वद्द्यावाटप व वृक्षवाटप केले.

डॉक्टर विजय भटकर यांनी प्रशालेला आदर्श स्कूल बनवण्यासाठी सर्वतोपरी मदत

दुसरीकडे नगराध्यक्षपदाच्या नावांबाबत बंडखोरीच्या भितीमुळे भाजपाकडून सस्पेन्स राखला जात असल्याचे देखील सांगितले जात आहे. त्यामुळे उमेदवारी अर्ज दाखल करण्याच्या शेवटच्या दिवशी म्हणजेच सोमवारी भाजपाचा नगराध्यक्ष पदाचा उमेदवार जाहीर होवून नगराध्यक्षपदासाठी ते उमेदवारी अर्ज दाखल करणार असल्याची माहिती राजकीय

वर्तुळात चर्चित जात आहे. एकंदरीतच पंढरपूर नगरपरिषद निवडणुकीच्या पार्श्वभूमीवर येथे दररोज नवीन नवीन राजकीय घडामोडी घडत असल्याचे दिसून येत आहे.

दुसरीकडे पंढरपूर नगरपरिषद निवडणुकीसाठी भाजपच्या विरोधात सर्व विरोधी मंडळींना एकत्र करून पंढरपूर तीर्थक्षेत्र विकास आघाडी स्थापन करण्यात

डॉ. भालकेंना निश्चित यश मिळणार : खासदार शिंदे

खासदार प्रणिती शिंदे या रविवारी पंढरपूर दौऱ्यावर आलेल्या होत्या. यावेळी पत्रकारांशी बोलताना त्यांनी सांगितले की, पंढरपूर पालिकेच्या निवडणुकीसाठी भाजप विरोधात सर्व विरोधी पक्ष एकत्र आले असून या निवडणुकीसाठी विरोधकांकडून तीर्थक्षेत्र विकास आघाडी स्थापन करण्यात आली आहे. या आघाडीच्या माध्यमातून पंढरपूर नगर परिषदेची निवडणूक लढविण्यात येणार आहे. नगराध्यक्ष पदाची उमेदवारी तीर्थक्षेत्र विकास आघाडीकडून यांना देण्यात आली आहे.पंढरपूर शहरांमध्ये माजी आमदार (कै.) भारतनाना भालकें यांना मानणारा मोठा वर्ग आहे. या बरोबरच भालके गटाचे काम देखील चांगले आहे.त्यामुळे या निवडणुकीत प्रणिता भालके यांना निश्चित यश मिळणार असल्याचा विश्वास देखील यावेळी खासदार प्रणिती शिंदे यांनी व्यक्त केला.

पद्मभूषण डॉ. विजय भटकर यांचा अभिष्टचिंतन सोहळा

रौप्य महोत्सवी वर्षानिमित्त भैरवनाथ विद्यालयात कार्यक्रम



करण्याचे आश्वासन दिले. कार्यक्रमाच्या निमित्ताने माजी विद्यार्थी समाधान मचाले व तुषार चिकणे यांनी मनोगत व्यक्त केले. यावेळी पुणे विभाग शिक्षक मतदार संघाचे माजी आमदार दत्तात्रय सावंत, सेकेंडरी स्कूल एम्प्लॉईज को-ऑपरेटिव्ह क्रेडिट सोसायटी मुंबईचे चेअरमन डॉक्टर चंद्रकांत पाटील, डीवायएसपी. सायकर ,बार्षी पंचायत समितीचे

गटशिक्षणाधिकारी बालाजी नेटके यांनी कार्यक्रमाला उपस्थिती लावून आपल्या मनोगतातून प्रशालेला शुभेच्छा दिल्या. बार्षी ग्रामीण पोलीस स्टेशनचे एपीआय दिलीप ढेरे, यशोदा शिक्षण संस्थेचे संस्थापक अरुण बारबोले, पुण्याचे प्रसिद्ध उद्योजक अभिमन्यू नागवडे, सेकेंडरी सोसायटी मुंबईचे उपाध्यक्ष सुधाकर जागडे, चैतन्य सॉफ्टवेअर टेक्नॉलॉजीचे प्रमुख

देशपांडे, गुळपोळी गावचे सरपंच शिरीष चिकणे, शिक्षण प्रेमी गणेश चिकणे उपस्थित होते. कार्यक्रमाचे अध्यक्षस्थान संस्थापक अरुण कापसे यांनी भूषविले. प्रास्ताविक प्रशालेचे मुख्याध्यापक प्रमोद देशमुख यांनी केले. सूत्रसंचालन मोकाशी व देशमुख यांनी केले तर आभार सत्यवान माळी यांनी मानले.

मैदंगीत नगरसेवकांसाठी ५४ तर नगराध्यक्षासाठी सात अर्ज दाखल

तथा वृत्तसेवा,
अक्कलकोट, दि.१६ नोव्हेंबर-
मैदगीत नगराध्यक्षपदासाठी सातव्या दिवशी स्थानिक गटाकडून माजी नगरसेविका शिवम्मा यल्लप्पा पोतेनवरू सह सरूबाई सिद्धाराम बुरुड, पोतेनवरू सोनाली रंकिश, बुरुड गौराबाई यालप्पा, आरेनवरूमनीषा वसंत, भांगर्गी भारती सिद्धेश्वर, कांबळे अनिता हिरालाल या सात जणांनी अर्ज दाखल केले. नगरसेवक पदासाठी तब्बल ५४ जणांनी रविवारी अर्ज दाखल केले.

नगरसेवकपदासाठी **प्रभाग १** : मेहबूब अब्दुल रहमान बांगी, हकूरे सैफन मुस्तफा, बाबुडे अब्दुलगनी पुडुद्भाई. **प्रभाग दोन अ** : कावेरी खाजपा पुजारी, राणी महेश शावरी. **प्रभाग तीन अ** : देगाव शब्बोरी शहहूशेनी,शिवचलप्पा न्यामनप्पा मुनोली. **प्रभाग४ अ** : पोतेनवरू सरस्वती नागेद्र, किरगल धोंडाबाई भीमभगवान, मनिकडे ओमिका सुनील, मनीषा वसंत आरेनवरू.**प्रभाग ५ अ** : आकाश विठ्ठल आरेनवरू, बुरुड बसवराज आनंदप्पा, मैदगीकर

बसवराज शरणप्पा, भांगर्गी किश्र सिद्देश्वर, **प्रभाग ६ अ** : डफेदार शमिनबानो महिव्व,बांगी प्रवीनबानो मुजीव,मेहराज माकतूम लुकडे. **प्रभाग ७ अ** : शांताबाई अर्जुन कौलगी, लुकडे मेहराज मकतूम, आस्ताद रेश्मा इब्राहिम **प्रभाग ८ अ** : मोरे सपना संजय,गीता श्रीशैल कोळी.**प्रभाग ९ अ** : सिंदगी सुलेचना राजेंद्र, होळीकट्टी सुरेखा बसवराज. **प्रभाग क्रमांक १०** : जकापुरे सुनीता सिद्धाराम, जाकापुरे राजश्री देरप्पा, बामनल्ली शिवम्मा लक्ष्मण.

वृध्दाश्रमात साजरा केला मुलगा रणवीरचा वाढदिवस

एकता महिला मंचच्या तालुका कोषाध्यक्षा रेश्मा मुकटेंचा वेगळा पायंडा

तथा वृत्तसेवा,
सोलापूर, दि.१६ नोव्हेंबर-
सामाजिक बांधिलकी जपत बार्षी तालुक्यातील जामगांव (आवटे) येथील 'एकता महिला मंच'च्या तालुका कोषाध्यक्षा रेश्मा मुकटे यांनी मुलगा रणवीर मुकटे याचा वाढदिवस दि. १६ नोव्हेंबर रोजी उपळे (दुमाला) येथील सहारा वृद्धाश्रमातील अनाथ वृद्धांसोबत साजरा केला. हा अनोखा उपक्रम बार्षी तालुक्यात एक आदर्श उदाहरण म्हणून समोर आला आहे. जामगांव (आवटे) येथील रहिवासी रेश्मा मुकटे यांनी आपल्या मुलाच्या वाढदिवसानिमित्त महागड्या पाट्यांचा आणि दिखळ खर्चाला फाटा देत, सहारा वृद्धाश्रमातील निराधार वयोवृद्धांच्या चेहऱ्यावर आनंद फुलवण्याचा निर्णय घेतला.



सेवा आणि आनंदाचा अनोखा संगम:
मुकटे परिवाराने वृद्धाश्रमात उपस्थित राहून वाढदिवस साजरा केला. यावेळी त्यांनी वृद्धांना भेटवस्तू प्रदान केल्या, तसेच त्यांच्यासाठी अन्नदान केले.

यासोबतच वृद्धाश्रमाच्या परिसरात वृक्षारोपणासाठी रोपे देखील भेट दिली. महत्त्वाचे म्हणजे, त्यांनी वृद्धाश्रमास एक प्रेरणादायी प्रतिमा भेट देऊन सामाजिक संदेश दिला.

हा वाढदिवस आम्ही आज अनाथ वृद्धांसोबत साजरा केला. हा आम च्यासाठी केवळ एक आगळावेगळा उपक्रम नव्हता, तर एक भावनिक अनुभव होता. या निरागस आणि प्रेमळ वृद्धांसोबत आनंद वाटून घेताना माझ्या मुलाच्या आणि माझ्या संपूर्ण कुटुंबाच्या चेहऱ्यावर जो आनंद फुलला, तो कोणत्याही भौतिक सुखाहून खूप मोठा आहे. या उपक्रमाने आम्हाला खूप वेगळा आणि अवर्णनीय आनंद तर दिलाच, पण त्याचबरोबर समाजासाठी काहीतरी करण्याची एक नवीन आणि सकारात्मक ऊर्जा देखील मिळाली आहे. प्रत्येक व्यक्तीने आपल्या आयुष्यातील खास क्षण अशा गरजूंसोबत साजरे करावेत, हीच माझी इच्छा आहे.

- रेश्मा मुकटे, तालुका कोषाध्यक्षा, महिला एकता मंच, बार्षी.

सामाजिक जाणीव ठेवून साजरा करण्यात आलेल्या या वाढदिवसामुळे वृद्धांना एक वेगळाच आनंद मिळाला आणि हा सोहळा मोठ्या उत्साहात पार पडला.

उपस्थितांची मांदियाळी:

यावेळी राहुल मुकटे, विकास मुकटे, मंगल मुकटे, रेश्मा मुकटे, तेजस्वी मुकटे,

वाढदिवस असलेल्या रणवीर मुकटे, ओवी मुकटे आणि आराध्या मुकटे यांचा सहभाग होता.

तसेच सहारा वृद्धाश्रमातील सर्व सहकारी उपस्थित होते. रेश्मा मुकटे यांनी सामाजिक बांधिलकीचे हे अममोल कार्य करून बार्षी तालुक्यात एक वेगळा आदर्श निर्माण केला आहे.

धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | सोमवार, १७ नोव्हेंबर २०२५

<https://dainiktarunbharat.com>, <https://epaper.dainiktarunbharat.com>

तारुण भारत

► संक्षिप्त वृत्त...



नूतन सपोनि. विजय पवार यांचा सत्कार

लोहारा, दि.१६ नोव्हेंबर -

रिपब्लिकन पार्टी ऑफ इंडिया लोहारा तालुक्याच्या वतीने लोहारा येथील पोलीस स्टेशनचे नूतन सहाय्यक पोलीस निरीक्षक विजय पवार यांचा सत्कार आरपीआय आठवले पक्षाच्यावतीने करण्यात आला. यावेळी रोजगार आघाडी जिल्हाध्यक्ष उत्तम भालेराव तालुकाध्यक्ष काकासाहेब भंडारे, पोलीस पाटील तानाजी माटे, जिल्हा उपाध्यक्ष शरद मस्के, रोजगार आघाडी शहराध्यक्ष अशपाक फुलारी, जिल्हा उपाध्यक्ष बालाजी नागटिळे, तालुका सचिव कलापा दुपारगुडे, युवराज सूर्यवंशी, पुरुषोत्तम सीतापुरे, जनार्दन मिसाळ, लोहार यांच्यासह कार्यकर्ते उपस्थित होते.

धाराशिवचा चेतन डेफ ऑलिंपिकमध्ये

धाराशिव, दि.१६ नोव्हेंबर -

धाराशिवचा कर्णबधिर पिस्तूल नेमबाज चेतन हणमंत सपकाळ हा २५ व्या डेफ ऑलिंपिकमध्ये (टोकियो) २५ मीटर स्पोर्ट्स पिस्तूल आणि २५ मीटर रॅपिड फायर पिस्तूल प्रकारात भारताचे प्रतिनिधित्व करीत आहे. आंतरराष्ट्रीय, राष्ट्रीय व राज्यस्तरावर मिळून २१ पदकांची कमाई करूनही चेतनला शासनाकडून कोणतीही आर्थिक मदत मिळाली नाही. शिष्यवृत्ती, प्रशिक्षण निधी आणि साहित्य खरेदीसाठी सहाय्य न मिळाल्याने पालकांना पेन्शनवर कर्ज घेऊन चेतनला जपानला पाठवावे लागले. आंतरराष्ट्रीय खेळाडूंना देण्याची सरळ सेवांची प्रक्रिया दोन वर्षांपासून प्रलंबित असून पारितोषिकाची रक्कमही अद्याप मिळालेली नाही. दिव्यांग युवा नेमबाजाकडे झालेले हे दुर्लक्ष म्हणजे राज्याच्या क्रीडा व्यवस्थेची लाज असल्याची क्रीडाप्रेमींची भावना असून प्रलंबित प्रस्नाव व आर्थिक सहाय्यावर त्वरित निर्णय घेण्याची मागणी होत आहे.



तेरखेडा : वाहन कोंडीने ग्रामस्थ त्रस्त

वाशी, दि.१६ नोव्हेंबर -

वाशी तालुक्यातील तेरखेडा हे परिसरातील सर्वात महत्त्वाचे बाजारपेठ केंद्र मानले जाते. मात्र, गेल्या काही दिवसांपासून या गावात वाहन कोंडीची समस्या तीव्र झाली असून वाहनचालकांच्या बेशिस्त वर्तनामुळे ग्रामस्थांना मोठ्या गैरसोयीचा सामना करावा लागत आहे. गावालगत राष्ट्रीय महामार्ग असून येथे सर्व्हिस रोडची सोय करण्यात आलेली आहे. तरीही अनेक वाहनधारक आपली वाहने रस्त्याच्या कडेला तसेच ब्रिजखाली अनधिकृतरीत्या उभी करतात. यामुळे इतर वाहनाना जाण्या-येण्यात अडथळे निर्माण होतात. विशेषतः ब्रिजखाली उभी असलेली वाहने बस सेवेसाठी मोठा अडसर ठरत असून, दोन्ही बाजूंनी बस वळवताना अडचणी निर्माण होत आहेत. त्यामुळे काही बसचालकांनी या मागनि येणे टाळण्यास सुरुवात केली आहे. अशा बेशिस्त पार्किंगमुळे वाहतूक विस्कळीत झाली असून ग्रामस्थांमध्ये संताप व्यक्त होत आहे.

धाराशिवचा अनिरुद्ध ढगे 'केबीसी'मध्ये

तुळजापूर, दि.१६ नोव्हेंबर -

तुळजापूर तालुक्यातील काटीचे मूळ रहिवासी आणि सध्या ताडोबा-अंधारी व्याघ्र प्रकल्पात सहाय्यक वनसंरक्षक म्हणून कार्यरत असलेले अनिरुद्ध अनिल ढगे यांची 'कौन बनेगा करोडपती'मध्ये निवड झाली असून त्यांच्या सहभागाचा भाग नुकताच चित्रीत झाला आहे. यंदाच्या रीष्य महोत्सवी वर्षात बिग बी अमिताभ बच्चन यांच्या समोर हॉट सीटवर बसण्याची संधी ढगे यांना मिळाली आहे. केबीसीची सात वेळा मुख्य परीक्षा दिल्यानंतर राज्य सेवेतील अधिकारी झालेल्या ढगे यांच्या सहभागाचा भाग १७ व १८ नोव्हेंबर रोजी रात्री ९ वा. सोनी टीव्हीवर प्रसारित होणार आहे.

जि.प. येरमाळा गटासाठी ज्योती जगताप यांची अधिकृत उमेदवारीची मागणी

मजबूत राजकीय परंपरा आणि सक्रिय सामाजिक कार्याचा आधार

तथा वृत्तसेवा

येरमाळा, दि.१६ नोव्हेंबर -

जि.प. येरमाळा गटातील उम

देवारीसंदर्भातील चर्चा जोर धरत असताना ग्रामपंचायत चोराखळी येथील विद्यमान सदस्य ज्योती तुकाराम जगताप यांनी जिन्ह्या परिषद सदस्यपदासाठी अधिकृत उमेदवारीची मागणी केली आहे.

पिढ्यान्यिढ्या लाभलेल्या भक्कम राजकीय परंपरा आणि शत-टक्के सामाजिक सक्रियतेच्या

त्यांनी ही दावेदारी सादर केल्याची माहिती मिळते. ज्योती जगताप यांचे कुटुंब ग्राम



राजकारणात

ने ह मी च

अग्रणी राहिले आहे. त्यांच्या

सासऱ्यांनी काशिनाथ रामा

जगताप यांनी १९८०-८५

या काळात उपसरपंच म्हणून

उल्लेखनीय कामगिरी केली.

त्यानंतर त्यांच्या जाऊ

दिवशाला बापुराव जगताप यांनी १९९०-

जि.प. गटात अधिक व्यापक पातळीवर जनसेवा करण्याची माझी इच्छा आहे. म हाआघाडीतील शिवसेना (उबाठा) घटक पक्षश्रेष्ठींनी माझ्या कार्याची दखल घेऊन मला जिल्हा परिषद सदस्यपदाची उमेदवारी द्यावी, अशी विनंती केली आहे.

- ज्योती जगताप

२०००

महिलांच्या नेतृत्वाला बळकटी दिली. पुढे

जगताप यांचे पती तुकाराम काशिनाथ

जगताप यांनी २०१०-२०१५ या काळात

उपसरपंच पदावर राहून विकासकामांना नवी

दिशा दिली.

या समृद्ध परंपरेचा वारसा सांभाळत

चेक-बॉन्डचा बहाणा करून महिलेला कारमध्ये नेऊन लैंगिक अत्याचार

तुळजापूर पोलिसांत

गुन्हा दाखल...

तथा वृत्तसेवा

धाराशिव, दि.१६ नोव्हेंबर -

तुळजापूर पोलीस ठाण्यात ४३ वर्षीय

महिलेवर लैंगिक अत्याचाराचा गुन्हा

नोंदविण्यात आला आहे.

याबाबत पोलिसांकडून मिळालेल्या



माहितीनुसार, दि.१५ नोव्हेंबर २०२५ रोजी सकाळी १०.३० ते १२.०० या वेळेत

पोडितेला गावातील एका तरुणाने चेक व बॉन्ड देण्याचे आश्वासन देत कारमध्ये बसवून नेले. मात्र ठिकाणी पोहोचल्यानंतर त्याने चेक व बॉन्ड न देता तिच्यावर लैंगिक अत्याचार केल्याची तक्रार महिलेने पोलिसांकडे केली. पोडितेच्या प्रथम खबरीनुसार तुळजापूर पोलिसांनी भा.न्या.सं. कलम ६४ अन्वये गुन्हा दाखल केला असून पुढील तपास सुरू आहे.

केशोगाव शिवारात विद्युत तार तुटून दोन एकर ऊस जळून खाक

शेतकऱ्यांचे लाखोंचे नुकसान

तथा वृत्तसेवा

इटकळ, दि.१६ नोव्हेंबर -

तुळजापूर तालुक्यातील मौजे केशोगाव येथील शेतकरी दत्तात्रय शिवाजी शिनगारे यांच्या शेतातील विद्युत तार अचानक तुटून झालेल्या शॉर्टसर्किटमुळे उभ्या अवस्थेतील दोन एकर ऊस जळून भस्मसात झाला. ही घटना रविवार, दि. १६ नोव्हेंबर रोजी दुपारी सुमारे दीड वाजता केशोगाव शिवारात घडली. या आगीमुळे शेतकऱ्यांचे लाखो रुपयांचे नुकसान झाले आहे.

घटनेची माहिती पुढीलप्रमाणे आहे. शेतकरी दत्तात्रय शिनगारे यांच्या गट नंबर ३७५ मधील दोन एकर शेतात जोमाने वाढलेला व तीस कांड्यावर आलेला ऊस उभा होता. दोन दिवसांत ऊसतोड होणार असताना रविवारी अचानक विद्युत तार तुटली आणि शॉर्टसर्किटमुळे शेतात मोठा जाळ झाला. या आगीत दोन एकर ऊसासह दोन एकर



ड्रिपलाइनही जळून नष्ट झाली.

घटनेची माहिती मिळताच लाईनमन बोमन यांनी घटनास्थळी भेट देऊन पाहणी केली. यावेळी शेतकरी दत्तात्रय शिनगारे, मुरलीधर शिनगारे, बाबुराव शिनगारे यांच्यासह इतर शेतकरी उपस्थित होते.

आधीच अतिवृष्टीमुळे खरीपातील सोयाबीन

वाहून गेल्याने शेतकरी आर्थिक संकटात आहे.

त्यातच महावितरणच्या गलथान कारभारामुळे उभा असलेला ऊस आणि ड्रिप जळून खाक झाल्याने शेतकऱ्यांवर दुहेरी संकट ओढावले आहे.

या नुकसानीबाबत महावितरण कंपनीने तातडीने पंचनामे करून योग्य भरपाई द्यावी, अशी मागणी येथील शेतकरी वर्गातून जोर धरत आहे.

२२ वर्षीय युवकाचे जबरदस्ती अपहरण; पोलीसात गुन्हा नोंद

तथा वृत्तसेवा

परंडा, दि.१६ नोव्हेंबर -

परंडा पोलीस ठाण्यात २२ वर्षीय युवकाच्या अपहरणाचा गंभीर गुन्हा नोंदविण्यात आला आहे.

याबाबत मिळालेल्या माहितीनुसार, आरोपी मखा गुलाब चव्हाण, सुनील मखा चव्हाण, अनिल मखा चव्हाण (सर्व रा. मुड्डोगरी, ता. नांदगाव, जि. नाशिक) तसेच इतर एक इसम यांनी दि.१४ नोव्हेंबर २०२५ रोजी दुपारी ३ वाजता ईडा

साखर कारखान्याजवळून रविंद्र गोरख राठोड (वय २२) यास आर्थिक व्यवहाराच्या कारणारून जबरदस्तीने चारचाकी गाडीत बसवून कोठेतरी घेऊन गेल्याचा आरोप आहे.

या प्रकरणी पोडित युवकाची आई जनाबाई गोरख राठोड (वय ४२) यांनी दि. १५ नोव्हेंबर २०२५ रोजी परंडा पोलीस ठाण्यात तक्रार दाखल केली. त्यांच्या प्रथम खबरीनुसार परंडा पोलिसांनी गुन्हा नोंदवून पुढील तपास सुरू केला आहे.

आद्यामध्ये घरफोडी; घरातून चांदीचे नाणे लंपास

तथा वृत्तसेवा

उमरगा, दि.१६ नोव्हेंबर -

तालुक्यातील आष्टा जहागीर येथे घरफोडीची घटना घडली असून अज्ञात व्यक्तींनी घरातील रोख रक्कम व चांदीचे नाणे चोरून नेल्याची तक्रार उमरगा पोलीस ठाण्यात दाखल झाली आहे.

याबाबत पोलिसांकडून मिळालेली माहिती अशी की, फियादी उत्तम राधु

कांबळे (वय ७०) हे पत्नीसमवेत देवदर्शनासाठी गावी गेले असताना, दि.१४ नोव्हेंबर रोजी सायं. ४ वाजेपासून ते दि.१५ नोव्हेंबर रोजी सकाळी ७.३० वाजेपर्यंत अज्ञात चोरट्यांनी त्यांच्या घराचे कुलूप तोडून आत प्रवेश केला. घरातील कपाट उचकून चोरट्यांनी रोख रक्कम व चांदीची १७ नाणी असा मुद्देमाल लंपास केला.

लोटस पोदार लर्न स्कूल, नळदुर्ग येथे बालदिन साजरा

तथा वृत्तसेवा

नळदुर्ग, दि.१६ नोव्हेंबर -

नळदुर्ग येथील लोटस पोदार लर्न स्कूल येथे बालदिन मोठ्या उत्साहात आणि आनंदी वातावरणात साजरा करण्यात आला. कार्यक्रम र्ाची सुरुवात भारताचे पहिले पंतप्रधान पंडित जवाहरलाल नेहरू यांच्या प्रतिमापूजने करण्यात आली.

या पूजनाचा मान विद्यार्थ्यांना देण्यात आल्याने विद्यार्थ्यांमध्ये बालदिनाविषयीचा आदरभाव आणि आनंद अधिक वाढला.

यानंतर शाळेतील शिक्षकांनी स्वतः आदर्श परिपाठ सादर करून विद्यार्थ्यांना शिस्त, वेळपालन आणि एकात्मतेचा सुंदर अनुभव दिला. कार्यक्रमादरम्यान शिक्षक मदन इगवे यांनी साने गुरुजींवर आधारित हृदयस्पर्शी गीत



सादर करून उपस्थितांची मने जिंकली.

‘बालदिन का साजरा करो?’ या विषयावर गीतांजली घोडके यांनी विद्यार्थ्यांना मार्गदर्शन करताना पंडित जवाहरलाल नेहरू यांचा प्रेरणादायी जीवनपरिचय सांगितला. विविध स्पर्धांचे आयोजन राजरत्न बनसोडे यांनी केले.

तसेच विद्यार्थ्यांच्या मनोरंजनासाठी नृत्य, गायन अशा आकर्षक कार्यक्रमांचेही आयोजन

करण्यात आले. स्पर्धेत प्रथम व द्वितीय क्रमांक मिळवलेल्या विद्यार्थ्यांना प्राचार्या रेवती शिंदे-मगर आणि प्रशासकीय अधिकारी योगेश सुर्यवंशी यांच्या हस्ते गौरविण्यात आले. कार्यक्रमामेे सूत्रसंचालन मनोज कुलकर्णी यांनी केले तर आभार महेश कोरे यांनी मानले.

या कार्यक्रमास शाळेतील सर्व शिक्षक व शिक्षकेत्तर कर्मचारी उपस्थित होते.

मोहिनी मेहेर कुस्ती स्पर्धेत विजेती

धाराशिव, दि.१६ नोव्हेंबर - लोणेरे आणि यशोदा टेक्निकल कॅम्पस, सातारा यांच्या संयुक्त विद्यमाने झालेल्या आंतरमहाविद्यालयीन कुस्ती स्पर्धेत तेरणा अभियंत्रिकी महाविद्यालय, धाराशिव येथील मोहिनी नारायण मेहेर हिने ५० किलो गटात प्रथम क्रमांक पटकावला.

स्वप्निलची राज्यस्तरीय बास्केटबॉल संघासाठी निवड

तथा वृत्तसेवा

तुळजापूर, दि.१६ नोव्हेंबर -

तालुक्यातील आरळी बुद्रुक येथील लोकनाथ चषक भव्य ग्रामीण गावनिवाड क्रिकेट स्पर्धां १७ नोव्हेंबर रोजी सकाळी १० वाजता नवीन प्राथमिक आरोग्य केंद्रासम रे मोठ्या उत्साहात पार पडणार आहे. या स्पर्धेत सहभागी होण्यासाठी गावोगावीच्या संघांचा उत्स्फूर्त प्रतिसाद मिळत असून, फक्त ३२ संघांनाच प्रवेश दिला जाणार असल्याचे आयोजकांनी स्पष्ट केले आहे.

या कार्यक्रमास शाळेतील सर्व शिक्षक व शिक्षकेत्तर कर्मचारी उपस्थित होते.

निवडीनंतर सरपंच किरण व्हरकट, माजी जि.प. सदस्य काशिनाथ बंडगार, पापालाल सय्यद, बजरंग कोकाटे, सुधाकर काटकर, सुभाष बामनकर, सौदागर गिड्डे, संजय घोडके, महेश बामणकर यांची राज्यस्तरीय बास्केटबॉल संघासाठी निवड झाली.



जिल्हा क्रीडा अधिकारी कार्यालय, सातारा श्रीमंत छत्रपती शाहू जिल्हा क्रीडा संकुलातून राज्यस्तरीय स्पर्धां पात्र संघ आणि खेळाडूंची यादी प्रसिद्ध झाली असून विश्वास विद्या निकेतन उच्च माध्यमिक विद्यालय यशवंतनगर चिखली,सांगली येथे आठवी वर्गात शिक्षण घेत असलेला आरळीतील विद्यार्थी स्वप्निल बामणकर याची राज्यस्तरीय बास्केटबॉल संघासाठी निवड झाली.

स्वप्निल बामणकर याच्या

सराटकर, प्रवीण व्हरकट, व्यंकट पाटील, धैर्यशील नारायणकर, मरगू बनपट्टे, दयानंद सोनवणे, अॅड. फारूक शेख, सिकंदर पिरजादे, अब्दुल सय्यद, नितेश तानवडे, सचिन पावळे, सुदेश माने, रामचंद्र भोसले आदींनी शुभेच्छा देत अभिनंदन केले आहे.



नामवंत खेळाडू, क्रीडाप्रेमी आणि ग्रामस्थांनी या ग्रामीण क्रिकेट सोहळ्याचा लाभ घ्यावा, असे आवाहन आनंद पाटील यांनी केले आहे.